

पंचायत समिती, पारोळा (जि. जळगाव)  
नवीन प्रशासकीय इमारतीकरिता फर्निचर  
या उपकामास प्रशासकीय मान्यता  
देण्याबाबत...

## महाराष्ट्र शासन

### ग्राम विकास विभाग

शासन निर्णय क्रमांक: पंसई-२०२४/प्र.क्र.१०९/बांधकाम-०४

५ वा मजला, २५ मईबान पथ, बांधकाम भवन,

फोर्ट, मंत्रालय, मुंबई - ४०० ००९

तारीख : ०३ ऑक्टोबर, २०२४

वाचा :-

- १) कार्यकारी अभियंता (बांध.), जिल्हा परिषद, जळगाव यांचे पत्र क्रमांक: क्र.बांध/पीओ-१/आरआर/१२२/२०२४, दिनांक २४ जून, २०२४.

प्रस्तावना :-

अति. मुख्य कार्यकारी अधिकारी, जिल्हा परिषद, जळगाव यांनी वाचा मधील अनुक्रमांक १ येथील पत्रान्वये पारोळा पंचायत समितीच्या (जि. जळगाव) नवीन प्रशासकीय इमारतीकरिता फर्निचर या उपकामास प्रशासकीय मान्यता देण्याची विनंती केली आहे.

०२. अति. मुख्य कार्यकारी अधिकारी, जिल्हा परिषद, जळगाव यांनी प्रस्तावित केल्यानुसार, पंचायत समिती, पारोळा (जि. जळगाव) येथील प्रशासकीय इमारतीचे काम सन १९६९ रोजी पूर्ण झालेले आहे. प्रस्तुत इमारतीचे बांधकाम झाल्यापासून सदर इमारतीमध्ये फर्निचरचे काम मंजूर नाही. सदर इमारतीमध्ये विविध विभाग कार्यरत असून अधिकारी / पदाधिकारी / कर्मचारी कार्यरत असून कार्यालयीन कामकाज करण्यासाठी मोडकळीस आलेल्या टेबल व खुर्च्यांचा वापर होत आहे. तसेच कार्यरत कर्मचाऱ्यांच्या तुलनेत उपलब्ध असलेले फर्निचर कमी प्रमाणात असल्याने त्याचा दैनंदिन कामकाजावर परिणाम होत आहे. तसेच अभिलेख कक्षामध्ये आवश्यक फर्निचर नसल्याने अभिलेख अस्तव्यस्त ठेवावे लागत आहे. त्यासाठी फर्निचर आवश्यक आहे. याकरिता कार्यकारी अभियंता (बांध.), जिल्हा परिषद, जळगाव यांनी पंचायत समिती, पारोळा (जि. जळगाव) येथील प्रशासकीय इमारतीकरिता फर्निचर या उपकामांचे रु.२५.८६ लक्ष किंमतीचे सविस्तर अंदाजपत्रक सादर केलेले आहे. सदर अंदाजपत्रक सन २०२२ - २३ च्या दरसूचीवर आधारित असून ते कार्यकारी अभियंता (बां.), जिल्हा परिषद, जळगाव यांनी साक्षांकीत केलेले आहे. सदर अंदाजपत्रकासोबत जिल्हा परिषदेच्या ठरावाची प्रत, नकाशा, लीड कॉरी, चार्ट, सादर करण्यात आली आहे.

०३. मुख्य कार्यकारी अधिकारी, जिल्हा परिषद, जळगाव यांनी सादर केलेल्या प्रस्तावाच्या तांत्रिक छाननी अंती, पारोळा पंचायत समितीच्या (जि. जळगाव) नवीन प्रशासकीय इमारतीकरिता फर्निचर या उपकामाच्या रु.२५.८६ लक्ष इतक्या किंमतीच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

#### शासन निर्णय:-

पंचायत समिती, पारोळा (जि. जळगाव) नवीन प्रशासकीय इमारतीकरिता फर्निचर या उपकामाच्या एकूण रुपये २५,८६,०००/- (रुपये पंचवीस लक्ष शहाऐंशी हजार फक्त) इतक्या अंदाजपत्रकीय किंमतीच्या कामांस पुढील अटींच्या अधीन राहून या शासन निर्णयान्वये प्रशासकीय मान्यता देण्यात येत आहे.

- १) पंचायत समिती, पारोळा (जि. जळगाव) प्रशासकीय इमारतीकरिता शासन निर्णय, सा.बां.वि.क्र.सीएटी-१०९६/प्र.क्र.१७२/इमारती-२, दि.७.१.२००४ नुसार विहीत केलेल्या नोंदणीकृत फर्निचर/मॉड्युलर फर्निचर उत्पादक अथवा पुरवठादार/अंतर्गत सजावटकार यांच्याकडून विहीत कार्यपद्धती अनुसरून फर्निचरचे काम करून घेणे बंधनकारक राहील.
- २) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रशासकीय मान्यता किंमतीतच काम पूर्ण करण्याची संबंधित कार्यकारी अभियंता (बांध.), जिल्हा परिषद यांनी दक्षता घ्यावी.
- ३) या कामी प्रशासकीय मान्यता किंमतीपेक्षा अधिक खर्च झाल्यास तो पंचायत समिती/जिल्हा परिषदेने सोसावा.
- ४) प्रस्तुतचे काम हाती घेतल्यापासून जास्तीत जास्त एका वर्षात पूर्ण होईल, असे संबंधित कार्यकारी अभियंता (बांध.), जिल्हा परिषद यांनी नियोजन करावे.
- ५) प्रस्तुत कामाचा त्रैमासिक प्रगती अहवाल वेळीच शासनास पाठविण्याची संबंधित कार्यकारी अभियंता (बांध.) जिल्हा परिषद यांनी दक्षता घ्यावी.

०२. पंचायत समिती, पारोळा (जि. जळगाव) नवीन प्रशासकीय इमारतीकरिता फर्निचर या उपकामाच्या अंदाजपत्रकाचा सर्वसाधारण गोषवारा पुढील प्रमाणे आहे.

General Abstract for Furniture and Sub Work of P. S. Parola Adm. Building, Dist. Jalgaon		
Sr.No.	Description of item	Cost In Rs.
1	Work Portion	2163953.45
2	Add 18 % GST	389511.62
3	Add 0.5 % Labour Insurance	10819.77
4	Add 1 % SQM	21639.53
	<b>Total</b>	<b>2585924.37</b>
	<b>Says in Rs.</b>	<b>25,86,000.00</b>

०३. उपरोक्त बांधकामासाठी संबंधित सक्षम प्राधिकाऱ्याची तांत्रिक मान्यता प्राप्त झाल्यानंतर अनुदान स्वरूपात, टप्प्या-टप्प्याने निधी उपलब्ध करून दिला जाणार असून, तो

उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यात येईल. यावरील खर्च "२५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५ ००५३)" या लेखाशीर्षाखाली खर्ची टाकण्यात यावा.

०४. प्रस्तुत कामाची माहिती कंस्ट्रक्शन ट्रॅकर प्रणालीवर अद्ययावत करावी.

०५. ग्राम विकास विभागाच्या दिनांक ०१ डिसेंबर, २०१५ रोजीच्या शासन परिपत्रकानुसार, राज्यातील जिल्हा परिषद व पंचायत समितीच्या प्रशासकीय / निवासी इमारतीच्या बांधकामांना निधी वितरीत करण्याची कार्यपद्धती निश्चित करण्यात आली आहे. त्यानुसार बांधकामाच्या प्रगतीनुसार विविध टप्प्यात निधी वितरीत करण्यात येईल. तथापि, सदर परिपत्रकानुसार १० % रक्कम ही बांधकामाचे प्रत्यक्ष कार्यारंभ आदेश निर्गमित झाल्यानंतरच वितरीत करण्यात येईल.

०६. प्रस्तुतचा शासन निर्णय वित्तीय अधिकार, नियम पुस्तिका, १९७८ भाग पहिला, उप विभाग-पाच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४१००३१०५५१२७८२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रशांत पाटील)

उप सचिव, महाराष्ट्र शासन.

प्रत,

- १) मा. विधानसभा व विधानपरिषद सदस्य, विधानमंडळ, मुंबई.
- २) मा. राज्यपाल यांचे प्रधान सचिव, राजभवन, मुंबई.
- ३) मा. मंत्री (ग्रा. वि.) यांचे खाजगी सचिव, मंत्रालय, मुंबई.
- ४) प्रधान सचिव, ग्राम विकास विभाग, मंत्रालय, मुंबई.
- ५) विभागीय आयुक्त, विभागीय आयुक्त कार्यालय, नाशिक विभाग, नाशिक.
- ६) महालेखापाल, महाराष्ट्र -१ मुंबई / महाराष्ट्र -२, नागपूर.

- ७) मुख्य कार्यकारी अधिकारी, जिल्हा परिषद, जळगाव.
- ८) अतिरिक्त मुख्य कार्यकारी अधिकारी, जिल्हा परिषद, जळगाव.
- ९) मुख्य लेखा व वित्त अधिकारी, जिल्हा परिषद, जळगाव.
- १०) कार्यकारी अभियंता (बां.), जिल्हा परिषद, जळगाव.
- ११) जिल्हा कोषागार अधिकारी, जिल्हा जळगाव.
- १२) मुख्य लेखा परिक्षक, स्थानिक निधी लेखा, नवी मुंबई.
- १३) उपमुख्य लेखा परिक्षक, स्थानिक निधी लेखा, नाशिक विभाग, नाशिक.
- १४) जिल्हा लेखा परिक्षक, स्थानिक निधी लेखा, जळगाव.
- १५) सभापती, पंचायत समिती, पारोळा, जि. जळगाव.
- १६) गट विकास अधिकारी, पंचायत समिती, पारोळा, जि. जळगाव.
- १७) निवडनस्ती, कार्यासन बांधकाम-४, ग्राम विकास विभाग, मंत्रालय, मुंबई.